



महाराष्ट्र शासन

विभागीय शिक्षण उपसंचालक मुंबई यांचे कार्यालय

नेताजी सुभाष रोड, जवाहर बालभवन, चर्नी रोड (प) मुंबई - ४०० ००४

दुरध्वनी क्रमांक- ०२२-२३६३००८१/८६ ईमेल- dydemumbai@yahoo.com

क्र.शिउसं/शा-१/प्र.मा./बीएमसी/२०२४/५६३९

दिनांक :- 19 JUN 2024

प्रति,

शिक्षणाधिकारी,

बृहन्मुंबई महानगरपालिका शिक्षण विभाग, मुंबई

विषय :- प्रथम मान्यता मिळणेबाबत.


बृहन्मुंबई महानगरपालिका एकूण ०९ माध्यमिक शाळा

संदर्भ :- आपले पत्र जा.क्र.माशिावि/ओडी/८,९,१०,११,१२,१३,२२,२३,२३,दि.२४.०४.२०२४

उपरोक्त विषयाबाबतच्या संदर्भित पत्रान्वये आपणांकडून बृहन्मुंबई महानगरपालिका शिक्षण विभाग, मुंबई संचलित महानगरपालिकेच्या एकूण ०९ माध्यमिक (इ. ९ वी ते १० वी) शाळांना प्रथम मान्यता मिळण्याबाबतचा प्रस्ताव या कार्यालयास सादर करण्यात आलेला आहे

विषयांकीत प्रकरणी महाराष्ट्र स्वयंअर्थसहाय्यित शाळा (स्थापना व विनियमन) अधिनियम २०१२ अंतर्गत सदर शाळेच्या शासन मान्यतेच्या शासन निर्णय दि.२१.११.२०२२ मधील नमूद केलेल्या अटी, माध्यमिक शाळा संहिता नियम क्र.३.१, ३.२ व ३.३ मधील अटी, महाराष्ट्र खाजगी शाळांतील कर्मचारी (सेवेच्या शर्ती) विनियमन अधिनियम १९७७ आणि महाराष्ट्र खाजगी शाळा कर्मचारी (सेवेच्या शर्ती) नियमावली १९८१ नुसार तसेच, बालकांचा मोफत व सक्तीच्या शिक्षणाचा अधिकार अधिनियम, २००९ आणि महाराष्ट्र स्वयंअर्थ सहाय्यित शाळा (स्थापन व विनियमन) अधिनियम २०१२ मधील तरतूदी त्याचप्रमाणे शासन निर्णय दि.१३.०२.२०१३ अन्वये शासनाने प्राथमिक शिक्षण, कनिष्ठ प्राथमिक, वरिष्ठ प्राथमिक, माध्यमिक शिक्षण व उच्च माध्यमिक अशा निश्चित केलेल्या स्तरानुसार सर्व तरतूदींचे पालन करणे बंधनकारक राहिल.

प्रस्तूत प्रकरणी माध्यमिक शाळा संहिता नियम क्र.५.१ नुसार दिलेल्या अधिकारांचा वापर करून खालील नमूद केलेल्या बृहन्मुंबई महानगरपालिका संचलित खालील प्रपत्र अ मध्ये नमूद अ.क्र. १ ते ०९ अशा एकूण ०९ माध्यमिक शाळांना (इ. ९ वी ते १० वी) सन २०२३-२४ या शैक्षणिक वर्षापासून खालील नमूद अटी व शर्तीच्या अधीन राहून स्वयं अर्थसहाय्यित तत्वावर प्रथम मान्यता प्रदान करण्यात येत आहे.


(संदीप संगवे)

विभागीय शिक्षण उपसंचालक,
मुंबई.

अटी व शर्ती :-

- माध्यमिक शाळा संहिता नियम क्र.४.२ नुसार प्रथम मान्यता प्राप्त झाल्यापासून पाच वर्षांच्या कालावधीनंतर नियम ३ मधील अटींची पूर्तता करून या कार्यालयाकडून कायम मान्यता प्राप्त करून घेणे बंधनकारक राहिल.
- सर्व संबंधितांच्या माहितीकरिता माध्यमिक शाळेबाहेर कायम विना अनुदानित/ स्वयं अर्थसहाय्यित तत्वावरील परवानगी प्राप्त नवीन/दर्जावाढ प्राप्त शाळा असे जाहिर फलकावर दर्शविणे आवश्यक राहिल.

(पृष्ठ ३ पैकी १)

३. बृहन्मुंबई महानगरपालिकेच्या सदर ०९ शाळा ज्या ठिकाणी सुरु आहेत, त्या जागेचा तपशिल, त्या संदर्भात आवश्यक कागदपत्रे (उदा. खरेदीखत, भाडेकरार, ७/१२, जागा नोंदणीबाबतची अद्ययावत व प्रमाणित कागदपत्रे) वारंवार तपासणीच्या वेळी उपलब्ध करून देणे संस्थेस बंधनकारक राहिल.
४. शासनाने परवानगी दिलेल्या शाळेच्या माध्यम, ठिकाण, अभ्यासक्रम इत्यादीबाबत संस्थेस शासनाच्या परवानगी शिवाय कोणताही बदल करता येणार नाही.
५. माध्यमिक शाळा संहिता व महाराष्ट्र खाजगी शाळांतील कर्मचारी (सेवेच्या शर्ती) नियमावली १९८१ तसेच बालकांचा मोफत व सक्तीच्या शिक्षणाचा अधिकार अधिनियम, २००९ मधील सर्व तरतूदींचे तसेच शासनाच्या वेळोवेळी निर्गमित होणाऱ्या निर्णयांचे, नियमांचे व आदेशाचे तसेच शासनाच्या प्रचलित शैक्षणिक धोरणाचे काटेकोरपणे पालन बंधनकारक राहिल.
६. शासन निर्णय दि.२७ मे २००३ मधील अटी व शर्तीची कार्यपद्धती संस्थेवर बंधनकारक राहिल.
७. मुख्याध्यापकाच्या नियुक्तीस शिक्षण निरीक्षक/शिक्षणाधिकारी यांचेकडून वैयक्तिक मान्यता घेणे बंधनकारक राहिल. शिक्षक/शिक्षकेतर कर्मचाऱ्यांची शैक्षणिक अर्हता ही शासनाने वेळोवेळी निश्चित केल्यानुसारच असेल.
८. शासनाच्या वरील आदेशानुसार शाळा जे नवीन वर्ग सुरु करणार आहे, त्या वर्गांमध्ये मुख्याध्यापकांनी न्यायालयीन आदेश व शासनाच्या निकषानुसार प्रवेश द्यावेत. प्रवेशाच्या वेळी कोणत्याही प्रकारच्या देणग्या स्विकारू नयेत.
९. शाळेमध्ये मंजूर केलेल्या कर्मचारी संचानुसार व्यवस्थापनाने शासन निर्णय दि.०६.०२.२०१२ मधील कार्यपद्धतीनुसार शिक्षक/शिक्षकेतर कर्मचारी यांची नियुक्ती करावी. सदर नेमणूक करताना नियमानुसार अल्पसंख्याक/मागासवर्गीयांसाठी ठरविण्यात आलेल्या प्रमाणाचे काटेकोरपणे पालन करावे.
१०. दरवर्षी कर्मचारी संच मंजूर करून घ्यावा.
११. शाळेतील सर्वप्रकारच्या नोंदवह्या, शालेय कर्मचारी वर्गाची सेवापुस्तके, गोपनीय अहवाल, शिक्षक व शिक्षकेतर कर्मचाऱ्यांची सेवाज्येष्ठतासुची अद्ययावत ठेवणे आवश्यक आहे व तपासणीच्या वेळी अधिकाऱ्यांनी मागणी करताच सदर अभिलेख त्यांना तात्काळ उपलब्ध करून देण्यात यावेत.
१२. शाळेतील विद्यार्थ्यांना पोषक वातावरण, स्वच्छ प्रकाश, मोकळी हवा, योग्य इमारत, सुसज्ज ग्रंथालय/प्रयोगशाळा, स्वतंत्र शिक्षक कक्ष इत्यादी असणे आवश्यक आहे.
१३. शिक्षणाचा स्तर, शिक्षणाच्या सोयी, आरोग्य विषयक सुविधा प्रमाणित केल्याप्रमाणे असाव्यात. तसेच शासन निर्णय दि.२९.०६.२०१३ नुसार विद्यार्थीसंख्येच्या प्रमाणात मुला-मुलींसाठी स्वतंत्र स्वच्छतागृह (युनिट) असणे आवश्यक आहे.
१४. शाळा कायम विनाअनुदानित अथवा स्वयंअर्थसहाय्यित तत्वावर असल्यास संस्थेने/व्यवस्थापनाने शासनाने अशासकीय अनुदान प्राप्त शाळांसाठी वेळोवेळी निर्धारित केलेल्या वेतन श्रेणी व भत्ते या प्रमाणे शाळेतील शिक्षक/शिक्षकेतर कर्मचाऱ्यांना वेतन व भत्ते अदा करावेत.
१५. शिक्षक/ शिक्षकेतर कर्मचाऱ्यांना वेतन व भत्ते बँकेमार्फत अदा करावेत. तसेच कर्मचाऱ्यांचे अंशदायी भविष्य निर्वाह निधीची योजनेचे खाते सुरु करण्यात यावेत.
१६. शाळेची इमारत ही पूरेशी व शैक्षणिकदृष्ट्या योग्य अशी उपलब्ध असून शासन निर्णय दि.०३.११.२००९ च्या नॅशनल बिल्डिंग कोड २००५ नुसार असल्याचे प्रमाणपत्र घेतलेले असावे. त्याचे वेळोवेळी सक्षम प्राधिकाऱ्याकडून/प्राधिकरणाकडून नुतनीकरण करून घेण्यात यावे.
१७. शासन निर्णय दि.२४.०८.२०१० मधील तरतूदीनुसार शिक्षक पालक संघटनेची स्थापना शाळा समितीची वेळोवेळी स्थापना करून शालेय समितीच्या वर्षातून किमान ६ सभा घेऊन इतिवृत्त तयार ठेवावे.
१८. माध्यमिक शाळा संहिता (सुधारित आवृत्ती १९८६) मधील नियम ७.६ नुसार व्यवस्थापन त्यांनी चालविलेली कोणतीही शाळा सध्याच्या ठिकाणाहून कोणत्याही कारणासाठी शासनाची लेखी पूर्व-परवानगी घेतल्याशिवाय इतर कोणत्याही ठिकाणी हलवणार नाही. जर व्यवस्थापनाने शासनाच्या अधिकृतपणे हलविण्याच्या कारणावरून अशा शाळेची मान्यता आपोआप काढून घेण्यात आली असे गृहित धरण्यात येईल. (शासन निर्णय, शिक्षण व सेवायोजन विभाग दि.२४.०७.१९८१)

१९ भविष्यात बृहन्मुंबई महानगरपालिका प्रशासनाने त्यांच्या उक्त नमूद ०९ माध्यमिक शाळांना प्रथम मान्यता मिळण्यासाठीच्या प्रस्तावासोबत सादर केलेली माहिती/कागदपत्रे यांच्याबाबत न्यायालयीन प्रकरण उद्भवल्यास वा कोणतीही प्रशासकीय प्रतिकूलता निर्माण झाल्यास सदर मान्यता आदेश तात्काळ प्रभावाने आपोआप रद्द झाल्याचे समजण्यात येईल.

Sanjay 18/06/24
(संदीप संगव)

विभागीय शिक्षण उपसंचालक,
मुंबई.

(पृष्ठ ३ पैकी ३)

प्रपत्र - अ

अ.क्र.	शाळेचे नाव व पत्ता	माध्यम	मंडळ	शाळेचा प्रकार
१	२	३	४	५
१	मुंबई पब्लिक स्कूल, चिकुवाडी, बोरीवली, मुंबई	इंग्रजी	सी.बी.एस.ई	नवीन प्राथमिक ते उच्च माध्यमिक शाळा इ. १ ली ते १२ वी, सर्व शाखा
२	मुंबई पब्लिक स्कूल, राजावाडी, घाटकोपर, मुंबई	इंग्रजी	सी.बी.एस.ई	नवीन प्राथमिक ते उच्च माध्यमिक शाळा इ. १ ली ते १२ वी, सर्व शाखा
३	मुंबई पब्लिक स्कूल, अजिज बाग, चेंबुर, मुंबई	इंग्रजी	सी.बी.एस.ई	नवीन प्राथमिक ते उच्च माध्यमिक शाळा इ. १ ली ते १२ वी, सर्व शाखा
४	मुंबई पब्लिक स्कूल, जन कल्याण नगर, मालाड, मुंबई	इंग्रजी	सी.बी.एस.ई	नवीन प्राथमिक ते उच्च माध्यमिक शाळा इ. १ ली ते १२ वी, सर्व शाखा
५	मुंबई पब्लिक स्कूल, प्रतीक्ष नगर, जोगेश्वरी, मुंबई	इंग्रजी	सी.बी.एस.ई	नवीन प्राथमिक ते उच्च माध्यमिक शाळा इ. १ ली ते १२ वी, सर्व शाखा
६	मुंबई पब्लिक स्कूल, काणे नगर, सायन, मुंबई	इंग्रजी	सी.बी.एस.ई	नवीन प्राथमिक ते उच्च माध्यमिक शाळा इ. १ ली ते १२ वी, सर्व शाखा
७	मुंबई पब्लिक स्कूल, तुंगा विलेज, पवई, मुंबई	इंग्रजी	सी.बी.एस.ई	नवीन प्राथमिक ते उच्च माध्यमिक शाळा इ. १ ली ते १२ वी, सर्व शाखा
८	मुंबई पब्लिक स्कूल, मिठा नगर, मुलुंड, मुंबई	इंग्रजी	सी.बी.एस.ई	नवीन प्राथमिक ते उच्च माध्यमिक शाळा इ. १ ली ते १२ वी, सर्व शाखा
९	मुंबई पब्लिक स्कूल, हरियाली विलेज, विक्रोळी, मुंबई	इंग्रजी	सी.बी.एस.ई	नवीन प्राथमिक ते उच्च माध्यमिक शाळा इ. १ ली ते १२ वी, सर्व शाखा

King
(संदीप सगवें) 18/06/24

विभागीय शिक्षण उपसंचालक,
मुंबई.